

[26th March 1964

கல்லூரி புகுமுக வகுப்பு

* 406 கேள்வி.—திரு. து. ப. அழகமுத்து : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1963 கல்வியாண்டில் பி.யூ.சி. வகுப்புகளில் எத்தனை இடங்கள் அதிகப்படுத்தப்பட்டன?

(இ) பி.யூ.சி. வகுப்பிற்குப் போதுமான மாணவர்கள் கிடைக்காத கல்லூரிகள் ஏதேனும் உண்டா?

THE HON. SRI M. BHAKTAVATSALAM : (a) Four thousand nine hundred and eighty-six.

(b) Yes.

திரு. து. ப. அழகமுத்து : இந்த தனியார் நடத்தும் கல்லூரிகளில் அவர்களே மாணவர்களைத் தேர்ந்தெடுத்துக்கொள்ள உரிமை அளிக்கப்பட்டிருக்கிறதா? அல்லது சர்க்கார் விதிமுறைகள் கடைபிடிக்கப்படுகிறதா என்பதை பரிசீலிக்க அரசாங்கத்திற்கு அதிகாரமுண்டா?

கனம் திரு. எம். பக்தவத்சலம் : குறைந்தபட்ச மார்க் வேண்டும் என்பதுதான் வற்புறுத்தப்படுவது. தனிப்பட்டவர்கள் நடத்துகிற கல்லூரிகளில் அவர்களே தேர்ந்தெடுத்துக் கொள்ளலாம்.

திரு. ம. கமலநாதன் : புதிதாக ஆரம்பிக்கப்படுவதற்கும் அரசாங்கக் கல்லூரிகளிலும் பி.யூ.சி. வகுப்புகளுக்கு என்னென்ன பாடங்கள் வைக்கப்படும்?

கனம் திரு. எம். பக்தவத்சலம் : இன்னும் முடிவாகவில்லை.

திரு. து. ப. அழகமுத்து : தனிப்பட்டவர்கள் நடத்தும் கல்லூரிகளில் அவர்களே மாணவர்களைத் தேர்ந்தெடுத்துக் கொள்ள உரிமை இருக்கிறது என்று கனம் முதல் அமைச்சர் அவர்கள் குறிப்பிட்டார்கள். அப்படியானால் பின்தங்கிய வகுப்பு மாணவர்களுக்கு, தாழ்த்தப்பட்ட வகுப்பு மாணவர்களுக்கு ஒதுக்கப்பட்ட ஸ்தானங்களைக்கூட கொடுக்காமல் வேறு மாணவர்களைச் சேர்த்துக் கொள்ள உரிமை இருக்கிறதா?

கனம் திரு. எம். பக்தவத்சலம் : சாதாரணமாக சர்க்கார் கல்லூரிகளில்தான் இதெல்லாம் கவனிக்கப்பட்டு வருகிறது. தனிப்பட்டவர்கள் நடத்தும் கல்லூரிகளில் அவர்கள் பார்த்து செய்ய வேண்டிய விஷயம்.

திரு. எம். தண்டாயுதபாணி : பி.யூ.சி. வகுப்பில் போதுமான மாணவர்கள் கிடைக்காத கல்லூரிகள் நம் மாநிலத்தில் எவ்வளவு?

கனம் திரு. எம். பக்தவத்சலம் : அதிகமான ஸ்தானங்கள் ஒதுக்கப்பட்டன. அவ்வளவும் பயன்படுத்திக் கொள்ளப்படவில்லை. சில கல்லூரிகளில் இடம் போதாமலும் இருந்தது. அங்கத்தினர் அவர்களுக்கு கூற விரும்புகிறேன், தஞ்சை கல்லூரியில் எதிலும் இடம் காலியாக இல்லை.

26th March 1964]

திரு. ஜே. மாதா கவுடர் : தனியார் நடத்தும் கல்லூரிகளில் நன்கு படித்து மார்க் வாங்கிய மாணவர்களை மட்டும் சேர்த்துக் கொள்கிறார்கள். பின்தங்கிய வகுப்பு மாணவர்களை அந்தக் கல்லூரிகளில் சேர்ந்து படிப்பு சொல்லிக் கொடுத்தால் அவர்கள் கல்வித்தரம் உயரும். ஆகவே தனிப்பட்டவர்கள் நடத்தும் கல்லூரிகளில் இவ்வளவு சதவிகிதம் பிற்பட்ட வகுப்பினருக்கு கொடுக்கவேண்டும் என்ற விதியை ஏற்படுத்தினால் என்ன?

கனம் திரு. எம். பக்தவத்சலம் : பின்தங்கிய வகுப்பு மாணவர்களை குறைந்த மார்க்தான் வாங்குகிறார்கள் என்று கூறுவதை நான் பலமாக ஆட்சேபிக்கிறேன். பின்தங்கிய மாணவர்கள் ஏராளமான பேர்கள் முற்பட்டதாக கருதப்படுகிற மாணவர்களை விட அதிகம் மார்க்குகள் வாங்குகிறார்கள். தனிப்பட்டவர்கள் நடத்தும் கல்லூரிகளில் அவர்கள் பார்த்து எடுத்துக் கொள்ள வேண்டிய விஷயம்.

திரு. இரா. நெடுஞ்செழியன் : அவைத் தலைவர் அவர்களே, எந்தெந்த கல்லூரிகளில் எதிர்பார்த்த அளவு பி.யு.சி.-யில் மாணவர்கள் சேரவில்லை என்று அறியலாமா?

THE HON. SRI M. BHAKTAVATSALAM : (1) Stella Maris College, Madras.

- (2) Nirmala College, Coimbatore.
- (3) Chikkiah Naicker Mahajana College, Erode.
- (4) Avinashalingam Home Science College, Coimbatore.
- (5) P. S. G. R. Krishnammal College, Coimbatore.
- (6) C. V. G. Visalakshi College, Udumalpet.
- (7) American College, Madurai.
- (8) H.K.R.H. College, Uthamapalayam.
- (9) H.H. Rajah College, Pudukottai.
- (10) Holy Cross College, Tiruchirappalli.
- (11) Seethalakshmi Ramaswami College, Tiruchirappalli.
- (12) Khadar Mohideen College, Athirapattinam.
- (13) Government College for Women, Kumbakonam.
- (14) M.D.T. Hindu College, Tirunelveli.
- (15) St. Xavier College, Palayamcottai.
- (16) Sri Kumaraguru Swamigal Arts College, Srivaikuntam.
- (17) Sarah Tucker College, Palayamcottai.
- (18) St. Mary's College, Tuticorin.
- (19) Alagappa College, Karaikudi.
- (20) Women's College, Virudhunagar.
- (21) Seethalakshmi Achi College, Pallathur.
- (22) Scott Christian College, Nagercoil.
- (23) Government Arts College, Ootacamund.
- (24) Islamia College, Vaniambadi.
- (25) Sacred Hearts College, Tirupattur.
- (26) Auxilium College, Katpadi.
- (27) Sarada College, Salem.

மொத்தம் 66 கல்லூரிகளில் 27-ல் பி.யு.சி. வகுப்பிருக்கிறது. 1,503 ஸ்தானங்கள் காலியாக இருந்தன.

[26th March 1964

திருமதி சி. குழந்தையம்மாள் : கோவை மாணவர்களுக்கு, கோவை அரசினர் கல்லூரியிலும், பி.எஸ்.ஜி. கலைக் கல்லூரியிலும் கொடுக்கப்பட்டிருக்கிற இடம் போதாது என சென்ற ஆண்டு தெரிவித்தார்கள். அதை நிவர்த்திக்க இந்த ஆண்டு அதிகப் படியான மாணவர்களைச் சேர்த்துக் கொள்ள என்ன நடவடிக்கைகளைச் செய்திருக்கிறார்கள்?

கனம் திரு. எம். பக்தவத்சலம் : எவ்வளவு தூரம் அதிகப் படியான ஸ்தானங்கள் ஒதுக்க முடியுமோ, அதைச் செய்யலாம். ஆனால் அவர்கள் இருக்கிற கல்லூரியிலேயே இடம் காலியாக இருக்கிறது. கோவைக் கல்லூரியில் காலியாக இருக்கிறது. அதில் மாணவர்களை ஈர்க்கவேண்டும்.

திரு. ஜே. மாதா கவுடர் : சில கல்லூரிகளில் இடம் இருந்தும் மாணவர்கள் சேரவில்லை என்று சொன்னார்கள். அதற்குக் காரணம், மேல் படிப்பு படிக்க பி.யு.சி. வகுப்பில் ஸையன்ஸ் போன்றவை படிக்க வசதிகள் அங்கில்லை என்பதினால் மாணவர்கள் அங்கு சேர விரும்புவதில்லை என்பது அரசாங்கத்திற்குத் தெரியுமா?

கனம் திரு. எம். பக்தவத்சலம் : வசதி இல்லை என்று சொல்ல முடியாது. சில இடங்களுக்குப் போக தயங்குகிறார்கள். அதிராம பட்டினம், உத்தம்பாளையம் போன்ற இடங்களுக்குப் போக யோசிக்கிறார்கள். இருக்கிற இடத்திலேயே இருக்கப் பார்க்கிறார்கள்.

திரு. து. ப. அழகமுத்து : தனியார் கல்லூரிகளுக்கும் மான்யம் அளிக்கிறோம். ஆகவே பிற்பட்ட வகுப்பினருக்கு குறிப்பிட்ட சலுகை கொடுக்கவேண்டுமென்று வற்புறுத்த வேண்டிய அவசியமில்லை என்று கனம் முதல் அமைச்சர் அவர்கள் கூறுவது முறண் பாடாக இல்லையா?

கனம் திரு. எம். பக்தவத்சலம் : அதுபற்றி சட்டநிலை ஆராயப் பட்டு இதில் தலையிடுவதற்கில்லை என்பது சட்டநிலைமை.

திரு. ஆ. துரையாசன் : தனியார் நடத்தும் கல்லூரிகளில் கட்ட வேண்டிய கட்டணம் தவிர, நன்கொடை அல்லது லஞ்சம் கொடுத்தால்தான் சேர இயலும் என்ற நிலை இருப்பதால், பல ஏழை மாணவர்கள் பாதிக்கப்படுகிறார்கள் என்பதை அரசு உணருமா?

கனம் திரு. எம். பக்தவத்சலம் : அங்கத்தினர் அவர்களுக்கு ஏதாவது அப்படி தகவல் இருந்தால், எனக்கு எழுதினால் அதுபற்றி வேண்டிய நடவடிக்கைகள் எடுத்துக் கொள்ளலாம், அதுபற்றி கவனிக்கலாம்.

திரு. நா. இராசாங்கம் : சர்க்கார் நடத்துகிற கல்லூரிகளில் விகிதாசாரப்படி இடங்கள் கொடுக்கப்படுகிறது, தனியார் நடத்துபவைகளில் கொடுக்க முடியாது என்று சொன்னார்கள். சர்க்கார் ஒத்தாசை இல்லாமல் எந்தக் கல்லூரிகளையும் எந்தக்

26th March 1964]

காலத்திலும் நடத்தமுடியாது. ஆகவே சர்க்கார் கல்லூரிகளில் உள்ளது போன்று இவைகளிலும் அமுல் படுத்த ஏன் சர்க்கார் தயங்குகிறது?

கனம் திரு. எம். பக்தவத்சலம் : முன்பே விடை அளித்தேன். இதுபற்றி சட்டநிலை ஆராயப்பட்டு சட்டப்படி வேறு ஒன்றும் செய்வதற்கில்லை என்று முடிவு செய்யப்பட்டிருக்கிறது.

திரு. து. ப. அழகமுத்து : சட்டநிலைமை இடம் கொடுக்க வில்லை என்றால் சட்டநிலையைத் திருத்த சர்க்கார் முன்வருமா? 9-00 a.m.

கனம் திரு. எம். பக்தவத்சலம் : சட்டமெல்லாம், பொதுவான சட்டம். குறிப்பிட்ட ஒரு சட்டம் இல்லை.

திரு. ம. கமலநாதன் : தலைவர் அவர்களே, எஸ்.எஸ்.எல்.ஸி. பரிட்சையில் தேறுகின்றவர்களுக்கு சர்ட்டிபிகேட்டுகளில் “எலிஜபிள் ஃபார் காலேஜ் கோர்ஸ்” என்று சர்ட்டிபை செய்து விட்டு பின்னால் கல்லூரிகளில் இடம் இல்லை என்று சில கல்லூரிகளில் சொல்லுகிறார்கள். அப்படிப்பட்டவர்கள் மீது நடவடிக்கை எடுக்க முன்வருமா?

கனம் திரு. எம். பக்தவத்சலம் : எஸ்.எஸ்.எல்.ஸி. யைப் பொறுத்தவரை இரண்டு விஷயம். அதாவது அரசாங்கத்தைப் பொறுத்தவரையில் ‘கம்பளிட்டட்’ என்று சொல்லிவிட்டால் போதும். ஆனால் கல்லூரியில் சேர்வதற்கு குறைந்த பட்சம் இவ்வளவு மார்க் வாங்கவேண்டும் என்று நிர்ணயிக்கப்பட்டிருக்கிறது. இதில் கல்லூரிகளில் சேருவதற்கு இத்தனை மார்க் எடுத்திருக்கவேண்டும் என்று பொதுவான நியதி கல்லூரிகளில் ஏற்படுத்திக் கொள்ளாவிட்டாலும், அவர்களாக சில தகுதிகளை வைத்து தேர்தெடுக்கிறார்கள். அதை நாம் தவிர்ப்பதற்கில்லை. இதைப் பற்றி கோர்ட்டாரும் தீர்ப்பு வழங்கியிருக்கிறார்கள். உயர்நிலைப் பள்ளி, காலேஜ்களிலும் மார்க் அடிப்படையில் சிலரை எடுத்துக்கொள்ளவும் எடுத்துக்கொள்ளாமல் இருக்கவும், இடம் காலியாக இல்லாதவரையில் சொல்வதற்கு முடியும். இதை நாம் தவிர்ப்பதற்கில்லை என்று கோர்ட்டார் தீர்ப்பு வழங்கியிருக்கிறார்கள்.

திரு. டி. கார்ச்சா கவுடர் : உதகைக் கலைக் கல்லூரியில் 150 மாணவர்களுக்கு மேல் இடமில்லாமல் வெளியே போயிருக்கிறார்கள். ஆனால் கனம் முதலமைச்சர் அவர்கள் காலி இருப்பதாக சொல்லுகிறார்கள், இது எந்த அடிப்படையில் என்பதை அறிய விரும்புகிறேன்.

கனம் திரு. எம். பக்தவத்சலம் : இடம் போதவில்லை என்றால் பல்கலைக் கழகத்தின் அங்கீகாரத்தைப் பெற்று இடத்தை அதிகரித்துக் கொள்ளலாம். அவ்வாறு இந்த காலேஜில் அதிகரிக்கப்பட்டிருக்கிறது.

திருமதி சி. குழந்தை அம்மாள் : தலைவர் அவர்களே, கோயம்புத்தூர் கலைக் கல்லூரியில், ஆண் மாணவர்களுக்குத்தான் இடம் கிடைக்கவில்லை என்று சொன்னேன். நான் இருக்கின்ற பெண்கள்

[26th March 1964

கல்லூரியில் ஆண்களை சேர்த்துக்கொள்வதில்லை. முக்கியமாக இடம் கிடைக்கவில்லை என்று சொல்வதற்குக் காரணம் தமிழ் மெயின், எக்னமிக்ஸ் மெயின் என்கின்ற பாடங்களில்தான் காலி இருக்கிறது. ஸயன்ஸ் பாடம் படிப்பதற்கு இடம் கிடைக்கவில்லை. அப்படி போகவேண்டுமென்றால் ஈரோடிலுள்ள கல்லூரிக்கு போக வேண்டும். ஆகவே கோயம்புத்தூர் கலைக் கல்லூரியிலேயே இவர்களுக்கு இடம் கிடைக்க ஏற்பாடு செய்வார்களா?

கனம் திரு. எம். பக்தவத்சலம் : கனம் அங்கத்தினர் அவர்கள் பாடம் சொல்லிக்கொடுக்கின்ற கல்லூரியில் ஆண்களை சேர்த்துக் கொள்வதில்லை என்று தெரியும். அப்படியிருக்கின்ற இடங்களில் ஆண்கள் கல்லூரியில் பெண்களை சேர்த்துக்கொள்வதற்கில்லை என்றும் வற்புறுத்தப்பட்டு வருகிறது. கனம் அங்கத்தினர் குறிப்பிடுகின்றபடி பாடத்தைப் படிக்க வேண்டும் என்றால் பக்கத் திலுள்ள ஈரோட்டுக்குத்தான் போகவேண்டும். அங்கு போக முடியாது தங்கள் இடத்திலேயேதான் படிக்கமுடியும் என்றிருந் தால் தங்கள் கிராமத்திலேயே கல்லூரி ஏற்படுத்தவேண்டும் என்று சொல்லுவார்கள், பொதுவாக எங்கெங்கு இடம் தேவையோ, அங்கெல்லாம் ஓரளவுக்கு இடம் அதிகப்படுத்தப்பட்டு வருகிறது.

திரு. எம். தண்டாயுதபாணி : கனம் முதல் அமைச்சர் அவர்கள் தெரிவித்தபோது, அதிராம்பட்டினம் காந்முனைதின் கல்லூரியில் இடம் காலியாக இருக்கிறது என்று சொன்னார்கள். இவ்விதம் இடம் காலியாக இருப்பதற்கு காரணம் மாணவர்கள் கேட்கின்ற க்ரூப் படிக்க வசதியில்லாமல் இருப்பதுதான். இதை நிவர்த்தி செய்தால் இடம் காலியாக இராது. ஆகவே எல்லா க்ரூப் படிப் பதற்கும் வசதியை ஏற்படுத்திக்கொடுக்க அரசாங்கம் முன் வருமா?

கனம் திரு. எம். பக்தவத்சலம் : மாணவர்கள் கேட்கின்ற க்ரூப்-களை எல்லாம் வைப்பதற்கு வசதியில்லாத இடங்களில் சில க்ரூப் களை வைக்க முடியாது. பல்கலை கழகம் இவைகளை பார்த்துத் தான் அங்கீகாரம் கொடுக்கிறது. குறிப்பிட்டு கேட்கும் க்ரூப் இல்லை யென்றால் இருக்கின்ற க்ரூபை படிக்கவேண்டியதுதான். இல்லையென்றால் பக்கத்தில் இருக்கின்ற கல்லூரியில் சேர்ந்து படிக்கவேண்டும்.

திரு. ஜே. மாதா கவுடர் : மெடிக்கல் காலேஜ், எஞ்சினியரிங் காலேஜ் போன்றவைகளில் மாணவர்களைத் தேர்ந்தெடுக்கும்போது பிற்பட்டவர்களுக்கு இத்தனை சதவிகிதம், ஆகவாசிகளுக்கு இத்தனை சதவிகிதம், அரிஜனங்களுக்கு இத்தனை சதவிகிதம் என்றிருப்பது போல், பி.யு.ஸி. கல்லூரிகளிலும் மாணவர்களை சேர்த்துக்கொள்ளும்போது ஏன் இந்த திட்டத்தை அமல் நடத்தக் கூடாது? ஹைக்கோர்ட் இதற்கு எதிராக சொல்லியிருக்கிறது என்றால் என்ன சொல்லியிருக்கிறது என்பதை அறிய விரும்புகிறேன்.

கனம் திரு. எம். பக்தவத்சலம் : ஹைக்கோர்ட் சமாச்சாரத்தை எல்லாம் இப்போது சொல்வதற்கில்லை. இருக்கின்ற சட்டநிலை யைப்பற்றித்தான் சொன்னேன்.

26th March 1964]

திரு. டி. கார்ச்சா கவுடர் : உதகை கலைக்கல்லூரியில் 100-க்கு மேற்பட்ட பெண் மாணவர்கள் சேர்க்கப்படாமல் இருந்து வருவதால், உதகையில் தனியாக பெண்கள் கல்லூரி ஒன்றை திறப்பதற்கு அரசாங்கம் முன்வருமா?

கனம் திரு. எம். பக்தவத்சலம் : இப்போது இருக்கின்ற கல்லூரிக்கு வேண்டிய பணத்தையே திரட்டி தருவதற்கு அங்குள்ள பொதுமக்கள் தவறிவிட்டார்கள். கடைசியில் அரசாங்கம்தான் அதை ஏற்றுக்கொண்டது. இப்போது இருக்கின்ற நிலைமையில் அங்கு பெண்கள் கல்லூரி வைப்பதற்கில்லை. இந்தக் கல்லூரியில் இடம் பெறாதவர்கள் கோவைக்கு சென்று பெண்கள் கல்லூரியில் படிக்கலாம்.

திரு. அ. பெ. தர்மலிங்கம் : தலைவர் அவர்களே, எஸ்.எஸ்.எல்.ஸி. பரீட்சை தேறும்போது, “கம்ப்ளீட்” என்று சொல்வதும் “எலிஜிபிள் ஃபார் காலேஜ் கோர்ஸ்” என்று சொல்வதும் இரண்டு விஷயம் என்று கனம் முதல் அமைச்சர் அவர்கள் குறிப்பிட்டார்கள். பாஸ் செய்தவர்களில் சர்ட்டிபிக்கேட்டுகளில் எல்லாம் “எலிஜிபிள் ஃபார் காலேஜ் கோர்ஸ்” என்று போட்டிருக்கிறார்கள். இது மார்ச் அடிப்படையில்தான் போடப்பட்டிருக்கிறது. ஆகவே இவ்விதம் போடப்பட்டவர்களுயாவது காலேஜில் மார்ச்சுக் களைப் பார்க்காமல் சேர்த்துக் கொள்ளப்படுமா?

கனம் திரு. எம். பக்தவத்சலம் : “எலிஜிபிள் ஃபார் காலேஜ் கோர்ஸ்” என்று போட்டிருப்பவர்கள் எல்லாம் கல்லூரியில் சேர்ந்துவிடுவதில்லை. சாதாரணமாக மூன்றில் ஒரு பங்கு தான் போகிறார்கள். யார் வேண்டுமானாலும் காலேஜுக்குப் போகலாம். ‘கம்ப்ளீட்’ என்று போட்டுவிட்டால் அரசாங்கத்தைப் பொறுத்த வரையில் போதும். அதல்லாமல் காலேஜில் அதிகமான இடம் வேண்டும் என்று கேட்டால் பல்கலைக் கழகம் வேண்டிய படி பார்த்துக் ஸ்தானங்களை அதிகரிக்கும்.

திரு. இரா. நெடுஞ்செழியன் : அவைத் தலைவர் அவர்களே, பி.யு.ஸி.-க்கு ஸ்தானங்களை பெருக்குவது, மற்ற பி.எஸ்.ஸி., பி.எ., எம்.பி.பி.எஸ். போன்ற படிப்புகளின் பெருக்கத்திற்கு தக்கபடி உயர்த்தப்படுகிறதா, அல்லது எந்த அடிப்படையில் உயர்த்தப்படுகிறது?

கனம் திரு. எம். பக்தவத்சலம் : உயர் வகுப்புகளும் அதிகப் படுத்தப்படுகிறது. அந்தக் கல்லூரிகளில் இருக்கின்ற வசதிகளைப் பொறுத்து பி.யு.ஸி. வகுப்புகளிலும் ஸ்தானங்கள் அதிகப்படுத்தப்படுகிறது. பி.யு.ஸி. படிக்கின்றவர்களில் பாதி பேர்கள் பாஸ் செய்துவிட்டு போகிறார்கள்.

திரு. இராம. அரங்கண்ணல் : தனிப்பட்டவர்கள் நடத்துகின்ற கல்லூரிகளில் அட்மிஷன் கிடைக்கவேண்டும் என்றால் நன்கொடை நிதி இவைகள் எல்லாம் கேட்கிறார்கள் என்ற புகார்கள் இந்த

[26th March 1964

ஆண்டு துவக்கத்திலும் பல்கலைக் கழகத்திற்கு வந்துள்ளதாக அறிகிறேன். அதற்கு இப்படிப்பட்ட தவறுகள் நடக்கக்கூடாது என்று எச்சரிக்கை விட்டிருப்பதாகவும் தெரிகிறது. இப்படிப்பட்ட புகார்களுக்கு இடம் கொடுக்கக்கூடாது. பல்கலைக் கழகத்திற்கு சர்க்கார் தாக்கீது அனுப்புமா என்று அறிய விரும்புகிறேன்.

கனம் திரு. எம். பக்தவத்சலம் : இந்த மன்றத்திலேயே பல்கலைக் கழகத்தின் சின்னிகேட் அங்கத்தினர்கள் இருக்கிறார்கள். அவர்கள் இதைப்பற்றி பல்கலைக் கழகத்தில் கவனிக்க செய்யலாம்.

திரு. கி. ரா. சம்பந்தம் : இப்போது மாயூரத்தில் இருக்கின்ற கல்லூரியில் பெண்கள் வந்து படிப்பதற்கு கஷ்டப்படுகிறார்கள். கல்லூரி மாணேஜ்மென்ட் இவர்களை சேர்த்துக் கொள்வதற்கு விரும்பாமல் இருக்கின்றார்கள் என்கின்ற விவரம் அரசாங்கத்திற்குத் தெரியுமா?

கனம் திரு. எம். பக்தவத்சலம் : இது பல்கலைக் கழகம் கவனிக்கவேண்டிய விஷயம். அப்படி பெண்கள் படிக்க விரும்புவார்களேயானால், கும்பகோணத்திலுள்ள கல்லூரியில் போய் படிக்கலாம்.

திரு. எம். எஸ். மணி : குறைந்த மார்க்குகள் வாங்கியிருக்கின்ற மாணவர்களை எல்லாம் காலேஜ்களில் சேர்த்துக்கொள்வதற்கு மறுக்கிறார்கள். ஆகவே குறைந்த பட்சம் மார்க் வாங்கியிருக்கின்ற மாணவர்களுக்கு எல்லாம் மாவட்ட ரீதியில் கல்லூரி அமைப்பதற்கு சர்க்கார் முன்வருமா?

கனம் திரு. எம். பக்தவத்சலம் : நான் முன்பே குறிப்பிட்டேன், பல காலேஜ்களிலும் சேர்த்து 1,503 ஸ்தானங்கள் காலியாக இருக்கின்றன என்று. அந்த இடங்களில் போய் இவர்கள் படிக்கலாம்.

கனம் சபாநாயகர் : இப்படிப்பட்டவர்களுக்கு எல்லாம் பரீட்சையே வேண்டாம் என்று சர்க்கார் தீர்மானிக்குமா என்று கேட்பது இதைவிட நல்லதாக இருக்கும்.

திரு. ம. கமலநாதன் : தலைவர் அவர்களே, கல்லூரிகளில் இவ்வளவு மார்க் இருந்தால்தான் இடம் கிடைக்கும் என்று சொல்லப்பட்டது. ஆனால் “ஸ்டல்லா மேரீஸ் காலேஜில்” குறைந்தது 300, 350 மார்க்குகள் வாங்கியிருக்கலேண்டும் என்று வற்புறுத்துகிறார்கள் என்று தெரிகிறது. இவர்களுக்காவது அரசாங்கம் அறிவுரை சொல்லுமா?

கனம் திரு. எம். பக்தவத்சலம் : அவ்வாறு சட்டாயப்படுத்துவதற்கில்லை. அவர்கள் விருப்பம் போல் தேர்ந்தெடுக்கலாம், இதைப்பற்றி கோர்ட்டாரே தீர்ப்பு வழங்கியிருக்கிறார்கள்.

புலவர் கா. கோவிந்தன் : தலைவர் அவர்களே, தேர்ந்தெடுக்கின்ற முறை சரியாக இல்லாத காரணத்தால் தான் பலருக்கும் இடம் கிடைக்காமல் இருக்கிறது. ஆகவே அதை மாற்ற விரும்பு

26th March 1964]

வெறுப்பில்லாமல் அரசாங்கமே ஒரு குழு அமைத்து மாணவர்களை தேர்ந்தெடுத்து ; பின்னால் கல்லூரிகளுக்கு பங்கிடு செய்து கொடுப்பதற்கு முன்வருமா ?

கனம் திரு. எம். பக்தவத்சலம் : அது சாத்தியமல்ல, அவ்வாறு செய்வதாக அரசாங்கத்திற்கு உத்தேசமில்லை.

திரு ரா. சு. வீரப்ப செட்டியார் : சார், சேலம் மாவட்டத்தில் பெண்கள் கல்லூரி இல்லை. ஆகவே வடசேலத்தில் ஒரு பெண் கல்லூரி ஏற்படுத்த அரசாங்கம் முன் வருமா ?

கனம் திரு. எம். பக்தவத்சலம் : ஆண்கள் கல்லூரியில் பெண்களையும் சேர்த்துக் கொள்ளலாம். அதற்கு யாரும் ஆட்சேபிக்க மாட்டார்கள் என்று நம்புகிறேன். இப்போது கிருஷ்ணகிரியிலும், தர்மபுரியிலும் காலேஜ் ஏற்படுத்தவேண்டும் என்ற முயற்சி இருந்து கொண்டிருக்கிறது. இதில் ஒன்றை பெண்கள் கல்லூரியாக ஏற்படுத்துவதற்கு முயற்சி எடுத்தால் நல்லது.

திரு. அ. பெ. தர்மலிங்கம் : பெரும்பாலும், கல்லூரிகளை தனிப்பட்டவர்கள் நடத்துகிறார்கள். அப்படிப்பட்ட நிறுவனங்களில் அவர்கள் தங்கள், தங்கள் வகுப்பைச் சேர்ந்தவர்களைத்தான் தேர்ந்தெடுக்கிறார்கள். ஆகவே அரசாங்கம் தலையிட்டு, சிற்ப்பட்டவர்களுக்கும் தக்கபடி இடம் கிடைப்பதற்கு நடவடிக்கை எடுக்க முன்வருமா ?

கனம் திரு. எம். பக்தவத்சலம் : கனம் அங்கத்தினர் அவர்கள் குறிப்பாக எழுதி அனுப்பினால், அதில் அரசாங்கம் தலையிடக் கூடுமானால், தலையிட்டு வேண்டியதைச் செய்யும்.

திரு. மா. இராசாங்கம் : சில கல்லூரிகளில் மாணவர்கள் குறைவாக சேர்ந்திருக்கிறார்கள் என்று சொன்னார்கள். இவ்வாறு குறைவாக சேர்வதற்குக் காரணம், விடுதி வசதிகள் இல்லாததும், உபகாச சம்பளம் கிடைக்காமல் போகுமோ என்ற அச்சமும் இருக்கின்ற காரணத்தினால் என்பதை கனம் முதல் அமைச்சர் அவர்கள் அறிவார்களா ?

கனம் திரு. எம். பக்தவத்சலம் : உபகாச சம்பளம் கிடைக்கின்ற விஷயம் எல்லா கல்லூரிகளிலும் தான் இருக்கிறது. உத்தமபாளையம் கல்லூரிக்கு மட்டும் அல்ல. அந்த கல்லூரி சற்று பிற்போக்கான நிலையில்தான் இருக்கிறது. கனம் அங்கத்தினர் அவர்கள் மிக்க உற்சாகமுடையவர், அவர்கள் இந்த கல்லூரிக்கு மாணவர்களை எல்லாம் ஈர்ப்பதற்கு கவனம் செலுத்தினால் நல்லது.

திரு. கரு. சீமைச்சாமி : தகுதியின்மை காரணமாக மாணவர்களை அதிகமாக சேர்த்துக்கொள்வதில்லை என்று கனம் முதல் அமைச்சர் அவர்கள் சொன்னார்கள். ஒவ்வொரு வருடமும், ஒரு ரூபாய், இரண்டு ரூபாய் கொடுத்து தங்கள் பெயர்களை அட்டமிஷ்

[26th March 1964]

னுக்காக பதிவு செய்து கொள்கிறார்கள். ஆகவே பதிவு செய்யப்பட்ட நம்பர் பிரகாரம் சேர்த்துக்கொள்ளவேண்டும் என்று ஏற்பாடு செய்ய முடியுமா?

கனம் திரு. எம். பக்தவத்சலம் : இப்போது அரசாங்கம் என்னவெல்லாம் செய்யவேண்டுமோ, அததைச் செய்கிறது. குறிப்பாக ஏதாவது யோசனை சொன்னால் அதைப்பற்றி அரசாங்கம் கவனிக்கும்.

திரு. டி. எல். சசிவர்ணத் தேவர் : பொதுவாக ஆண்கள் கல்லூரிகளில் பெண்களை அனுமதிப்பதுபோன்று, அவசியம் ஏற்பட்டால், பெண்கள் கல்லூரிகளிலும் ஆண்கள் அனுமதிக்கப்படுவார்களா?

கனம் திரு. எம். பக்தவத்சலம் : கனம் அங்கத்தினர் அவர்கள் கூறுவது புரட்சிகரமான கருத்து. அவ்வளவு புரட்சிகரமாக இல்லை நாங்கள். பெண்கள் கல்லூரிகளில் ஆண்களைச் சேர்ப்பதில்லை. பெண்கள் கல்லூரி இருக்கிற இடத்தில், ஆண்கள் கல்லூரியில் பெண்களைச் சேர்ப்பதில்லை என்று பல்கலைக் கழகம் வற்புறுத்தி வருகிறது.

கிராமத் தொழில்களுக்கு அரசாங்க மானியம்

* 407 கேள்வி.—திரு. வெ. கிருஷ்ணமூர்த்தி : கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பஞ்சாயத்து யூனியன்கள் கிராமத் தொழில்களைத் துவக்க மானியம் எவ்வளவு கொடுக்கப்படுகிறது? எப்போது கொடுக்கப்படுகிறது?

கனம் திரு. சே. ம. அ. மஜீத் : மூன்றாவது ஐந்தாண்டுத் திட்டக் காலத்தில் தமிழ் நாடு கதர் கிராமத் தொழில் போர்டு மூலமாக, கிராமத் தொழில் வளத் திட்டத்தை நிறைவேற்ற ஒவ்வொரு பஞ்சாயத்து யூனியனுக்கும் ரூ. 50,000 மானியமாகக் கிடைக்கும். ஆரம்பத்தில் மானிய இனங்களின் செலவினைப் பஞ்சாயத்து யூனியன், பஞ்சாயத்து யூனியன் நிதியிலிருந்து முதலில் செய்து விட்டு பின்னர் வேலை நிறைவேறியபின் அந்த மானியத் தொகையை கிராமத் தொழில் வள மாவட்ட அதிகாரிகளிடமிருந்து பெற்றுக் கொள்ளலாம்.

திரு. ம. கமலநாதன் : கிராமத் தொழில்கள் எத்தனை என்று அரசாங்கம் வரையறுத்திருக்கிறது?

கனம் திரு. சே. ம. அ. மஜீத் : Approved model programme சர்க்காரிலிருந்து போட்டிருக்கிறோம். அவைகள் 9 : Blacksmithy carpentry, bee-keeping, brick-making, pottery, tannery. distribution of imported tools at half the cost, lime-kiln, tailoring and embroidering.